

कवाडी गोदाममा महानगरले चलायो डोजर



सौर्य समाचार

काठमाडौं । काठमाडौं महानगरपालिकाले अनामनगर स्थित सरकारी जग्गामा बनाइएको कवाडी गोदाममा डोजर चलाएको छ । शुरुवात बिहान महानगरले डोजर लगाएर गोदाम भत्काएको हो । कवाड संकलकहरूले सरकारी जग्गालाई लामो समयदेखि गोदामका रूपमा प्रयोग गर्दै आएका थिए । महानगरले त्यसलाई हटाउन आग्रह गरिरहे पनि हटाउन अटेरी गरेपछि महानगरले डोजर चलाएको हो । यसैबीच, कवाड व्यवसायी समाजले निर्वाध रूपमा पेसा व्यवसाय सञ्चालनको वातावरण बनाउन आग्रह गरेको छ । समाजका अध्यक्ष रामकेवल गुप्ताले शुरुवात गरिजाति जारी गर्दै काठमाडौं महानगरपालिकाले कवाड व्यवसायीमाथि गरिरहेको व्यवहार तत्काल सच्याउन माग गरेका हुन् ।

महानगरले कवाड व्यवसायीलाई दुःख दिने, टोडफोड गर्ने गर्दै आएकोमा शुरुवात पनि अनामनगर, विशालनगर, बानेश्वर र सेतोपुल क्षेत्रका कवाडमा टोडफोड गरिएको समाजले आरोप लगाएको छ । ‘कवाड व्यवसायीका सामान जफत गरेर अभद्र व्यवहार गरिएको छ । यस प्रकारको ज्यादती तत्काल रोकी सहज ढंगले पेसा व्यवसाय सञ्चालन गर्न दिन हुन सरोकारवाला सबैलाई अनुरोध गर्न चाहन्छौं, विज्ञातिमा भनिएको छ ।

घरजग्गा कारोबारको शिथिलता हटाउँछौं : मन्त्री सिंह

सौर्य समाचार

काठमाडौं । उपप्रधान तथा सहर विकासमन्त्री प्रकाशमान सिंहले घरजग्गा कारोबारमा देखिएको शिथिलतालाई हटाउन सरकार प्रतिबद्ध रहेको बताएका छन् । जग्गा आवास विकासमा देखिएका समस्या समाधानका लागि सुभाष दिन गठित कार्यदलको प्रतिवेदन बुझ्दै उनले घरजग्गा कारोबारलाई थप व्यवस्थित बनाउने बताएका हुन् । प्रतिवेदनमा उठेका विषयलाई क्रमिक रूपमा कार्यान्वयन गर्दै लैजाने पनि उनको भनाइ छ । जग्गा तथा आवास विकाससँग सम्बन्धित ऐतिहासिक दस्तावेजका रूपमा यो प्रतिवेदन पछिसम्म रहनेछ । जग्गा र आवाससम्बन्धी अनुसन्धान गर्नेहरूले पनि यो प्रतिवेदनलाई आधार बनाउनेछन् भन्ने विश्वास छ, उनले भने, ‘तपाईंहरूले



दिएको प्रतिवेदनलाई केलाएर मन्त्रालयले ऐन नियम बनाउने क्रममा पनि यसले आधार दिनेछ । प्रतिवेदनमा

भएका सुभाष कार्यान्वयनका लागि मन्त्रालयले काम गर्नेछ ।’ घरजग्गा तथा आवास क्षेत्रले नेपालको अर्थतन्त्रमा योगदान पुऱ्याएको भन्दै मन्त्री सिंहले मन्त्रालयको तर्फबाट यस्ता नीति बनाउँदा थप ध्यान दिने पनि बताए । सरकार, निजी क्षेत्रको अन्तर्क्रिया तथा व्यक्तिगत रूपमा कार्यदलले बुझाएको प्रतिवेदनले नेपालको घरजग्गा र आवासको कारोबार उकास्न मद्दत पुग्ने उनको भनाइ छ । उनले मध्यम र निम्न वर्गका परिवारलाई पनि ‘हाउजिङ’ आवासमा समेट्न मन्त्रालयले आवश्यक पहल गर्ने बताए । सहर विकास मन्त्रालयका भवन, आवास तथा योजना महाशाखाका प्रमुख दिलीप भण्डारीको संयोजकत्वमा गठन भएको कार्यदलले जग्गा, आवास विकाससँग सम्बन्धित व्यवस्था अध्ययन गरी पुनरवलीकन गर्नुपर्ने विषय पहिल्याएर सुधारसहितको प्रतिवेदन बुझाएको हो ।

कार्यालय समयमा उपलब्ध नहुने चिकित्सकलाई कारबाही गरिने



सौर्य समाचार

काठमाडौं । स्वास्थ्य तथा जनसंख्या मन्त्रालयले कार्यालय समयमा उपलब्ध नहुने चिकित्सकलाई कारबाही गर्ने भएको छ । स्वास्थ्य तथा जनसंख्यामन्त्री प्रदीप पौडेलले गुनासो सुनुवाइ एकाइ ‘हेल्थो स्वास्थ्य १११४’ मा कार्यालय समयमा

चिकित्सक उपलब्ध नभएको गुनासो आएको र अटेर गरेको पाइए कारबाही गर्न मातहतका अधिकारीलाई निर्देशन दिएका छन् । उनले विद्युतीय हाजिरी अनिवार्य गर्ने व्यवस्था मिलाउनका लागि समेत निर्देश गरेका छन् । मन्त्री पौडेलले नियमित रूपमा हेल्थो स्वास्थ्यमा आएका गुनासा सुन्दै सुधारका लागि अधिकारीको ध्यानाकर्षण गराउँदै आएका छन् । मन्त्रालय अन्तर्गतको गुणस्तर मापन तथा नियन्त्रण महाशाखाले मातहतका सबै कार्यालयमा पठाएको पत्रमा चिकित्सक एवं स्वास्थ्यकर्मी कार्यालय समयमा कार्यक्षम रही सेवा प्रवाहको व्यवस्था मिलाउन भनिएको छ । मन्त्रालयले मातहतका सबै अस्पतालमा पत्राचार गर्दै कार्यालय समयमा सेवा प्रवाह गरेको सुनिश्चितता गर्न भनेको हो । कार्यालय समयमा बाहिर जानु परे लगबुक राखेर मात्र जाने व्यवस्था मिलाउन पत्रमा भनिएको छ । मन्त्रालयले

कार्यालयमा आउँदा र जाँदा अनिवार्य रूपमा विद्युतीय हाजिरी गर्ने व्यवस्था मिलाउनसमेत पत्रमा उल्लेख छ । मन्त्रालयका प्रवक्ता डा.प्रकाश बुढाथोकीले कार्यालय समयमा चिकित्सक तथा स्वास्थ्यकर्मी नभएको बारम्बारको गुनासोपछि पत्राचार गरिएको भन्दै अनुमाम पनि गर्ने बताए । ‘कार्यालय समयमा सेवामा उपस्थित हुनुपर्नेसकैले कर्तव्य हो, उनले भने, ‘यसलाई कडाइका साथ लागू गर्न स्मरण गराएका छौं । अनुमामना कोही दोषी भेटिए कारबाही हुनेछ ।’ प्रवक्ता बुढाथोकीले मन्त्रालयले व्यवस्था गरेको गुनासो सुनुवाइ एकाइ ‘हेल्थो स्वास्थ्य’मा सेवासम्बन्धमा गुनासा भए टिपाउन आग्रह गर्दै त्यसको सुनुवाइ भइरहेको दाबी गरे ।

कुवेताम रोजगार कम्पनी: **FALCON INTERNATIONAL SECURITY CO**
सहर: **KUWAIT**
पुर्ण स्वीकृत मिति: २०८१/०९/०९
पदवी नं.: ६०५२५३२
सहर नं.: **LT. No.: 315677**

रि. नं.	कार्यकारी पद	जमा रहेका पुरुष	अवकाश उल्लेखित	मासिक तलब KD	आवेदकको उमेर	प्रतिनिधि	संलग्न फोटो	संलग्न फोटो	संलग्न फोटो	संलग्न फोटो	संलग्न फोटो	संलग्न फोटो
१.	Security Guards (Male)	74	0	135	५५.५३०	२८	८	८	८	८	८	८

अन्तर्राष्ट्रिय गैरपार कार्यालय काठमाडौंमा २०१९ पुस १३ गते (28 December 2024) मा हुनेछ ।

एजेन्सीको नाम	रिजिस्ट्रार	संलग्न फोटो	पत्राचारकर्ता	पत्राचारकर्ता	पत्राचारकर्ता	पत्राचारकर्ता	पत्राचारकर्ता	पत्राचारकर्ता	पत्राचारकर्ता	पत्राचारकर्ता	पत्राचारकर्ता	पत्राचारकर्ता
पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम	पत्राचारकर्ताको नाम

MANAKAMA FOREIGN EMPLOYMENT CO. P. LTD.
Nagarjun-4, Sitapaila, Kathmandu | Tel: 01-4034677
Mobile: 9810166668, Email: manakamanamfec1@gmail.com

भक्तपुर अस्पतालमा ‘सिटी स्क्यान’ र ‘मेमोग्राम’ सेवा सञ्चालनको तयारी

सौर्य समाचार

भक्तपुर । भक्तपुर अस्पतालले ‘सिटी स्क्यान’ मेसिन सञ्चालनमा ल्याउने भएको छ । यसका लागि बागमती प्रदेश, स्वास्थ्य मन्त्रालयले ८ करोड रूपैयाँमा ‘सिटी स्क्यान’ मेसिन खरिद गरेको थियो । अस्पतालले नयाँ भवन निर्माण गरेर यही पुस महिनादेखि सो उपकरण सञ्चालनमा ल्याउने तयारीसमेत गरेको छ । अस्पतालको कार्यकारी निर्देशक डा.सुमित्रा गौतमले भवन निर्माण अन्तिम चरणमा पुगेको जानकारी दिँदै अस्पताल स्थापना भएको १२० वर्षपछि यही पुस महिनादेखि ‘सिटी स्क्यान’ मेसिन सञ्चालनमा ल्याउन लागेको बताए । उनले भनिनु, ‘सिटी स्क्यान’ उपकरण सञ्चालनमा ल्याउनका लागि एकतले भवन निर्माण गरिरहेका छौं, भवन निर्माण सम्पन्न भएसँगै यसै महिनादेखि उपकरण सञ्चालनमा ल्याउँछौं, अब यहाँ आउने बिरामीले ‘सिटी स्क्यान’ गर्न अन्य निजी अस्पतालमा महेगो शुल्क तिरेर जानु पर्दैन, यही सहज हुन्छ ।’ यहाँ सञ्चालनमा आउने ‘सिटी स्क्यान’ मेसिन १० वर्षसम्म मर्मतदेखि त्यसका लागि आवश्यक पेपरसमेत कम्पनीले बेहानै सम्भोत्ता भएकाले अब १० वर्षसम्म यो मेसिन बिरगियो भन्दै वा अन्य बाहनामा मेसिन बन्द नहुने उनले बताइन् । अस्पतालकी निर्देशक डा.गौतमले भनिनु, ‘सिटी स्क्यान’ मेसिन दिने कम्पनीले नै अबको १० वर्षसम्म मेसिन सञ्चालनमा कुनै समस्या नआउने गरी ग्यारन्टी गरेको छ, मेसिन सञ्चालनका लागि आवश्यक पेपरसमेत १० वर्षसम्मका लागि पुग्ने गरी व्यवस्था गरेको छ, १० वर्षसम्म यो मेसिन सञ्चालनमा अस्पताल



दुकक भएको छ ।’ बागमती प्रदेशका स्वास्थ्यमन्त्री किरण थापाले बागमती प्रदेश सरकारले भक्तपुर अस्पतालमा ८ करोडको लागतमा ‘सिटी स्क्यान’ मेसिन र १ करोड १० लाखको लागतमा ‘मेमोग्राम’ मेसिन सञ्चालनमा ल्याउन लागेको जानकारी दिए । उनले भने, ‘भक्तपुर अस्पतालमा बागमती प्रदेश सरकार स्वास्थ्य मन्त्रालयले पहिलोपटक ‘सिटी स्क्यान’ मेसिन जडान गर्न मेसिन खरिद गरेको छ । यसै महिना सञ्चालनमा आउँछ । यस अस्पतालका लागि ‘मेमोग्राम’ मेसिन ल्याउन बोलपत्र गरिसकेका छौं, या मेसिन जडान गरेपछि यहाँका महिलालाई स्तन क्यान्सरको पहिचान एवं

रिक्तनिड गर्न सजिलो हुन्छ, अन्य अस्पतालमा धाउनु पर्दैन ।’ दुवै मेसिन सञ्चालनका लागि आवश्यक दक्ष जनशक्ति पनि सरकारले व्यवस्थापन गरेको उनले बताए । अस्पतालले मिर्गौलाका बिरामीका लागि सहज सेवा दिन १० शय्याको डायलासिस कक्षसमेत तयार पारेको छ । ‘अस्पतालको आकस्मिक कक्षसँगै रहेको भवनमा १० शय्याको डायलासिस कक्ष तयार पारेका छौं, प्रदेश र केन्द्रीय स्वास्थ्य मन्त्रालयले डायलासिस मेसिन दिइएलागै हामी यो सेवा पनि सञ्चालन गर्छौं, १० शय्याको डायलासिस मेसिन सञ्चालनमा ल्याउन पाए दैनिक कम्तीमा १०० बिरामीलाई सेवा दिन सक्छौं ।’

९ स्थानीय तहमा आधारभूत अस्पताल निर्माण

सौर्य समाचार

काठमाडौं । सरकारले ३ वर्षअघि मुलुकका प्रत्येक स्थानीय तहमा आधारभूत अस्पताल बनाउने योजना अधि बढाएको थियो । हालसम्म ९ स्थानीय तहमा मात्र आधारभूत अस्पताल निर्माण गरिएको छ । स्वास्थ्य तथा जनसंख्या मन्त्रालयका तथ्यांक अधिकृत सूर्यबहादुर खड्काका अनुसार हाल ४२५ स्थानीय तहमा आधारभूत अस्पताल निर्माणको काम भइरहेको छ । मन्त्रालयले अस्पताल नभएका ६५७ स्थानीय तहमा आधारभूत अस्पताल बनाउने निर्णय गरेको थियो । ‘४७ स्थानीय तहमा सम्भोत्ताअनुसार अस्पताल निर्माण गर्न रकम विनियोजन गरिएको छ । चालु आर्थिक वर्ष २०८१/०८२ मा ८४ स्थानीय तहमा ४ अर्ब ४३ करोड पठाइसकेका छौं, अधिकृत खड्काले भने । सरकारले पहिलो चरणमा ३९६ र दोस्रो चरणमा २६१ स्थानीय तहमा अस्पताल बनाउने निर्णय गरेको थियो । केही पालिकामा जग्गा विवाद र राजनीतिक कारण निर्माण कार्य अधि बढ्न सकेको छैन । सरकारले ३९६

स्थानीय तहमा निर्माणको स्रोत सुनिश्चित गरिसकेको छ । २६१ पालिकामा अस्पताल निर्माण गर्न स्रोत सुनिश्चित भएको छैन । ‘स्रोत सुनिश्चित नभएका स्थानीय तह आफैँले अस्पताल बनाइरहेका छन् । सिन्धुपाञ्चोकको सुनकोसी गाउँपालिका आफैँले अस्पताल भवन बनाएको छ’, अधिकृत खड्काले भने । उनका अनुसार अहिलेसम्म ३९६ पालिकामा अस्पताल बनाउन ५१ अर्ब ८४ करोड ५५ लाख रुपैयाँ र २६१ पालिकाका लागि ३ अर्ब २० करोड रुपैयाँ विनियोजन गरिएको छ । २०७७ सालमा प्रधानमन्त्री केपी शर्मा ओलीले पालिका तहमा ५, १० र १५ शय्याको अस्पताल निर्माण गर्ने निर्णय गरेका थिए । त्यही अनुसार ८० पालिकामा ५ शय्याको, १५४ पालिकामा १० शय्या तथा ४२३ पालिकामा १५ शय्याका अस्पताल निर्माण गर्न थालिएको हो । सरकारले ५ शय्याका लागि ७ करोड ११ लाख ९८ हजार रुपैयाँ, १० शय्याका लागि १० करोड ८३ लाख ३६ हजार रुपैयाँ र १५ शय्याका लागि १८ करोड ६ लाख ४२ हजार रुपैयाँ विनियोजन गरेको छ ।